



இன்றைய செய்தி நாளைய வரலாறு  
முரசொலி  
நிறுவனர்: கலைஞர் மு. கருணாநிதி  
சனிக்கீழமை 06.06.2026

### தானே மண் அள்ளிப் போட்டுக் கொண்ட ராகுல்!

“தமிழ்நாட்டில் நடைபெற்ற சட்டமன்றப் பொதுத்தேர்தலுக்குப் பின், காங்கிரஸ் கட்சி, திராவிட முன்னேற்றக் கழகத்திற்கு இழைத்த துரோகத்தினால் மிகுந்த மனக்காயமுற்றிருக்கும் கழகத் தோழர்களின் உணர்வுகளுக்கு மதிப்பளிக்கின்ற வகையில், வருகின்ற ஜூன் 8ஆம் தேதி டெல்லியில் நடைபெறும் ‘இந்தியா’ கூட்டணிக் கூட்டத்தில், அதாவது காங்கிரஸ் பங்கேற்கும் கூட்டத்தில் திராவிட முன்னேற்றக் கழகம் பங்கேற்காது” என்ற வரலாற்றுச் சிறப்பு மிக்க முடிவை திராவிட முன்னேற்றக் கழகம் எடுத்துள்ளது.

இத்தகைய முடிவை தி.மு.க. எடுக்க வேண்டிய கழலை உருவாக்கியது காங்கிரஸ் கட்சியே ஆகும். அதிலும் குறிப்பாக, ராகுலின் தன்னிச்சையான, ஆணவமான நடவடிக்கைகளை இதற்குக் காரணம்! தி.மு.க. கூட்டணியில் இருந்துகொண்டே இதற்கு குழிபறிக்கும் செயல்களை ராகுல் செய்தார். அதைப் பச்சையாக வெளிப்படையாகவே செய்தார். இதைச் சசித்துக் கொள்ளும் தேவை தி.மு.க.வுக்கு இல்லை.

தனது தலையில் தானே மண் அள்ளிப் போட்டுக் கொண்டுள்ளார் ராகுல். காங்கிரஸ் கட்சியை ஆழக் குழி தோண்டி ஒவ்வொரு மாநிலத்திலும் புதைக்கும் செயலை அவர் செய்து வருகிறார். இதுதான் மற்ற மாநிலங்களிலும் நடந்தது தமிழ்நாட்டில் நடக்கிறது. தான் பிரதமர் ஆவதை விட, பிரவீன் சக்கரவர்த்தியை எம்.பி. ஆக்குவதற்காகத்தான் ராகுல் அலைந்திருக்கிறார். இப்படி ஒரு கெட்ட மதியாளரைத் தூக்கிச் சமந்தோமே என்ற வருத்தமே மிகுக்கிறது.

2018 ஆம் ஆண்டு தலைவர் கலைஞர் சிலை திறப்பு விழாவில் சோனியா, ராகுலை மேடையில் வைத்துக் கொண்டே “பிரதமர் வேட்பாளராக ராகுல் காந்தியை முன்மொழிகிறேன்” என்று தி.மு.க. தலைவர் மு.க.ஸ்டாலின் அவர்கள் சொன்னார்கள். இத்தகைய தலைவர் மு.க.ஸ்டாலினை அவமான்ப்படுத்துவதைத் தான், நம்பிக்கைத் துரோகம் என்று தெரியாமல் செய்து வந்துள்ளார் ராகுல்.

ஸ்டீட் பாக்ஸ் வாங்கித் தந்து, ‘நீங்கள் தான் என் சகோதரர்’ என்று சொன்னார் ராகுல். ‘நான் யானாராய் சகோதரர் என்று சொன்னதில்லை’ என்றார் ராகுல். இது வெறும் நடப்புதான் போலும். தன்னை பிரதமர் வேட்பாளராக முன்மொழிவார் என்பதற்காகச் செய்யப்பட்ட நாடகமாகவே கருத வேண்டி உள்ளது.

ஒரு முறை நாடாளுமன்றத்தில் பிரதமர் மோடியைக் கடுமையாகப் பேசினிட்டு, பிரதமர் இருக்கைக்கு வந்து அவரைக் கட்டிப் பிடித்தார் ராகுல். அப்படி கட்டிப் பிடித்துக் கொண்டே நாடாளுமன்றத்தைப் பார்த்து கண் அடிக்கவும் செய்தார் ராகுல். அவரது இரட்டை வேடத்தை அம்பலப்படுத்திய காட்சி அது. அந்த இரட்டை வேடத்தைத் தான் எல்லா மாநிலங்களிலும் நடத்திக் காட்டி வருகிறார் ராகுல்.

பீகாரில் தேஜஸ்வீயை முதுகில் குத்திய காட்சியை யாரும் மறக்க முடியாது. தேஜஸ்வீக்கு இருந்த மக்கள் செல்வாக்கை கபளீகரம் செய்வதற்காக அவர்களோடு கூட்டணி போட்டார் ராகுல். தேர்தல் நெருங்கி வரும் போது பிரச்சாரமும் சரியாகச் செய்யாமல் வெளிநாடு போனார் ராகுல். தேர்தலுக்குப் பத்து நாட்கள் இருக்கும் போதுதான் தேஜஸ்வீயை முதலமைச்சர் வேட்பாளராக காங்கிரஸ் கட்சி ஒப்புக் கொண்டது. அதை அறிவிக்கவும் ராகுல் வரவில்லை. இறுதியாக பீகாரில் தோல்வியைத் தழுவினது இக்கூட்டணி. இதற்கு முழுப் பொறுப்பு ஏற்க வேண்டியவர் ராகுல்தான். இப்படித்தான் ஒவ்வொரு மாநிலத்திலும் அனைத்துக் கெடுக்கும் செயலை ராகுல் செய்து வருகிறார். அதையே தான் தமிழ்நாட்டிலும் செய்தார் ராகுல்.

2019 நாடாளுமன்றத் தேர்தலில் ராகுல் காந்தியை பிரதமர் வேட்பாளராக காங்கிரஸ் கட்சி முன்மொழிவதற்கு முன்னதாகவே அவர் பெயரை முன்மொழிந்தவர் தலைவர் மு.க.ஸ்டாலின் அவர்கள். அத்தகைய தலைவர் மு.க.ஸ்டாலின்தான் தமிழ்நாட்டின் முதலமைச்சர் ஆக வேண்டும் என்பதற்காக உள்ளார்ந்த ஈடுபாட்டுடன் ராகுல் பேசினாரா என்றால் இல்லை. தலைவர் மு.க.ஸ்டாலின் அவர்களுடன் சேர்ந்து ஒரு கூட்டம் பேசாமல் அிடம்பிடித்தார். ஆணவமாக நடந்து கொண்டார் ராகுல்.

புதுச்சேரியில் திருபுவனை, மாங்களம், காலாப்பட்டு, ராஜ்பவன், உழவர் கரை, காரைக்கால் ஆகிய தொகுதிகளில் தி.மு.க. வேட்பாளர்களை எதிர்த்து காங்கிரஸ் கட்சியே போட்டியிட்டது. இத்தகைய போட்டி வேட்பாளர்கள், ராகுலைச் சந்தித்து வாழ்த்துப் பெற்றார்கள். அதாவது, தி.மு.க. வேட்பாளர்கள் வென்று விடக் கூடாது என்பதற்காக ராகுலை வேட்பாளர்களை நிறுத்தி இருக்கிறார் என்றுதானே இதற்குப் பொருள்?

ஒரு மாநிலங்களவை இடத்தையும் 28 சட்டமன்றத் தொகுதிகளையும் தி.மு.க. கூட்டணியில் காங்கிரஸ் கட்சி பெற்றது. கூட்டணிக் கட்சித் தொண்டர்களின் உழைப்பால் பெற்ற வெற்றியைப் பணயம் வைத்து மாற்று அணிக் குழு என்று நாடகங்களுக்குள் காங்கிரஸ் கட்சி மாறியது.

இவர்கள் புதிதாக ஒருவரோடு சேர்ந்துள்ளார்களே.. அந்த விஜய், காங்கிரஸ் கட்சியைப் பற்றி என்ன சொன்னார்? ‘சில பல கோடிகளைக் கொடுத்து தமிழ்நாடு காங்கிரஸை, ஸ்டாலின் தனது கைக்குள் போட்டுக்கொட்டார்’ என்று பேசினார். இன்று சில பல கோடிகள் கொடுத்துத்தான் காங்கிரஸ் ஆதரவைப் பெற்றாரா விஜய்? காங்கிரஸ் கட்சி எவ்வளவு பெற்றது? அதில் ராகுல் எவ்வளவு பெற்றார்? ஒரு ராஜ்யசபா உறுப்பினர் பதவி மட்டும் தான் காங்கிரஸுக்கு தரப்பட்ட விலையா? அவ்வளவுதானா?

தேர்தலுக்கு முன்னதாக தி.மு.க.விடம் ஒரு ராஜ்ய சபா. தேர்தலுக்குப் பின்னதாக, வெ.க.விடம் ஒரு ராஜ்ய சபா. இப்போது ஏதோ ராஜ்யத்தையே பிடித்துவிட்டதாக மகிழ்ச்சியில் இருக்கிறது காங்கிரஸ். ‘இந்தியா’ கூட்டணியை இழந்து, ஒரு ராஜ்ய சபா இடத்தைப் பெற்றுள்ளது காங்கிரஸ். கண்ணை விற்றுச் சித்திரம் வாங்கி இருக்கிறது காங்கிரஸ்.

இவ்வளவுக்குப் பிறகும், ‘இந்தியா கூட்டணியில் தி.மு.க. இருக்கிறது’ என்று சொல்வதற்கு காங்கிரஸ் மேலிடப் பார்வையாளர் கிரீஷ் ஜோடங்கருக்கு வெட்கமாக இல்லையா?

மாண ஈனத்தைப் பற்றிக் கவலைப்படாத கட்சியாக காங்கிரஸ் இருக்கலாம். கழகத்தை உயிர்ப்போடு வைத்திருப்பதே இனமானமும், தன்மானமும் தான்.

சட்டமன்ற, நாடாளுமன்றத் தேர்தல்களை மனதில் வைத்து தி.மு.க. முடிவுகள் எடுப்பது இல்லை. இனமானம், தன்மானத்தை மனதில் வைத்தே முடிவுகளை எப்போதும் எடுக்கும்.

## தி.மு.க. மாநில தொழிலாளர் அணிச் செயலாளர் பிடிசி ஜி.செல்வராஜ் இல்ல திருமண வரவேற்பு விழா!

### கழகத் தலைவர் மு.க.ஸ்டாலின் தலைமையில் நடைபெறுகிறது!

சென்னை, ஜூன் 6 - சென்டரில் நடைபெறுகிறது. தி.மு.க. மாநில தொழிலாளர் அணிச் செயலாளர் பிடிசி ஜி.செல்வராஜ் அவர்களின் பேரணும் - காஞ்சிபுரம் வடக்கு மாவட்ட வாத்தகர் அணி துணை அமைப்பாளர் குமாண எஸ்.ஆர்.ரவி - திருமதி ஆர்.கீதா ஆகியோரின் மகனுமான ஆர்.ஜி.அபிஷேகிற்கும் - சென்னை சூளை, டிஆர்.எஸ். சசிசுமார் - திருமதி எஸ்.புஷ்ப ராணி தம்பதியினர் அன்புமகனான மாண எஸ்.கீர்த்தனாவிருக்கும் திருமணம் நாளை (7.6.2026 - ஞாயிற்றுக்கிழமை) காலை 7.30 மணியளவில் சென்னை 115, ஈசிஆர், நீலாங்கரை மகாத்மா காந்தி நகர், எண். 4/11ல் உள்ள ஆர்.கே.கன்வென்ஷன் மூன்றாண்டு திருமணத்தின் வரவேற்பு விழா இன்று (6.6.2026 - சனிக்கீழமை) மாலை 6.00 மணியளவில், கழகத் தலைவர் மு.க. ஸ்டாலின் மற்றும் பொதுச்செயலாளர் துரை முருகன், பொருளாளர் டி.ஆர். பாலு, எம்.பி., இளைஞர் அணிச் செயலாளரும், எதிர்க்கட்சித் தலைவருமான உதயநிதி ஸ்டாலின், முதன்மைச் செயலாளர் கே.என்.நேரு எம்.எல்.ஏ., ஆகியோர் தலைமையில் - கழக அமைப்புச் செயலாளர் ஆர்.எஸ். பாரதி, கழக செய்தித் தொடர்புத் தலைவர் டி.கே.எஸ்.இளங்கோவன், காஞ்சிபுரம் வடக்கு மாவட்டச் செயலாளர் தா.மோ.அன்பர

சன் ஆகியோர் வரவேற்புரையில் கழக இணை அமைப்புச் செயலாளர் அன்பகம் கலை, சென்னை கிழக்கு மாவட்டச் செயலாளர் பி.கே.சேகர்பாபு, எம்.எல்.ஏ., திருவள்ளூர் மத்திய மாவட்டச் செயலாளர் ஆவடி சா.மு.நாசர், சென்னை தெற்கு மாவட்டச் செயலாளர் மா.சுப்பிரமணியன், அரி யணூர் மாவட்டச் செயலாளர் எஸ். எஸ்.சிவசங்கர் எம்.எல்.ஏ. காஞ்சி புரம் தெற்கு மாவட்டச் செயலாளர் க.சுந்தர், ஆதிதிராவிடர் நலக்குழு மாநிலச் செயலாளர் ஆ.கிருஷ்ண சாமி ஆகியோர் முன்னிலையில் நடைபெற உள்ளது. இத்திருமண வரவேற்பில் கழக நிர்வாகிகள் -

முன்னாள் அமைச்சர் பெரும்கள் - மாவட்டக் கழகச் செயலாளர்கள் - இந்நாள், முன்னாள் பாராளுமன்ற - சட்டமன்ற உறுப்பினர்கள் - கூட்டணிக் கட்சி நிர்வாகிகள் - மாவட்ட, மாநகர, ஒன்றிய, நகர, பகுதி பேரூர், வட்டக் கழக நிர்வாகிகள் - அனைத்து அணிகளின் அமைப்பாளர்கள் - துணை அமைப்பாளர்கள் - கழகத்தில் பல்வேறு பொறுப்புகளில் உள்ள நிர்வாகிகள், தொழிற்சங்க நிர்வாகிகள் - பிரதிநிதிகள் மற்றும் தி.மு.க. தொழிலாளர் அணியின் மாநில, மாவட்ட, ஒன்றிய, நகர, பகுதி, பேரூர் நிர்வாகிகள் - கழக முன்னணியினர் ஆகியோர் கலந்து கொள்கின்றனர்.

## த.வெ.க. அரசு பொறுப்பேற்ற பிறகு ‘மெட்ரோ ரயில்’ பணிகள் தாமதம்!

சென்னை, ஜூன் 6 - த.வெ.க. அரசு பொறுப்பேற்ற பின் பூந்தமல்லி - வடபழனி இடையே ரயில் சேவையை தொடங்குவதில் காலதாமதம் ஆவதால் பொதுமக்கள் அதிருப்தியடைந்துள்ளனர். சென்னையில் இரண்டாம் கட்ட மெட்ரோ ரயில் திட்டம் 63 ஆயிரத்து 246 கோடி ரூபாய் மதிப்பில், 116 கிலோ மீட்டர் தொலைவில் 3 வழித் தடங்களில் செயல்படுத்தப்படுகிறது. அதன்படி, மாதவரம் சிறுசேரி வரை 3வது வழித் தடத்திலும், கலங்கரை விளக்கம் பூந்தமல்லி வரை 4வது வழித்தடத்திலும், மாதவரம் சோழிங்கநல்லூர் வரை 5வது வழித்தடத்திலும் பணிகள் நடைபெறுகின்றன. மொத்தம் 118 மெட்ரோ

பொதுமக்கள் அதிருப்தி! ரயில் நிலையங்கள் அமைக்க திட்டமிட்டு, பணிகள் நடைபெறுகின்றன. கடந்த தி.மு.க. ஆட்சியில் மெட்ரோ ரயில் திட்டப் பணிகள் வேகமாக நடைபெற்று வந்தன. ஆனால், த.வெ.க. ஆட்சி அமைந்த பிறகு மெட்ரோ ரயில் திட்டங்கள் ஆமை வேகத்தில் நடைபெறுகிறது. தேர்தலுக்காக

அமைக்கும் பணிகள் மட்டுமே நிறைவடைந்துள்ளதால் குறிப்பிட்ட காலத்தில் மெட்ரோ ரயில் சேவையை தொடங்குவதில் தாமதம் ஏற்பட்டுள்ளது. இதேபோன்று, பூந்தமல்லி - டோரூர் - வடபழனி தடத்தில் பணிகள் நிறைவடைந்து 5 மாதங்கள் ஆகியும் ரயில்சேவை தொடங்காததால் பயணிகள் சிரமம் அடைந்துள்ளனர்.

### ‘ஜி ராம் ஜி’ திட்டத்தின் கீழ் தமிழ்நாட்டுக்கு

## ரூ.12,698 கோடி வழங்கப்பட்ட நிலையில், தற்போது ரூ.3,923 கோடி மட்டுமே ஒதுக்கீடு!

### தமிழ்நாட்டை வஞ்சிக்கும் ஒன்றிய அரசு - அக்கறை காட்டாத த.வெ.க. அரசு!

சென்னை, ஜூன் 6 - ஜி ராம் ஜி திட்டத்தின் கீழ் மாநிலங்களுக்கான நிதி ஒதுக்கீடு மாற்றியமைக்கப்பட்டதால் தமிழகத்திற்கு வெறும் ரூ.3,923 கோடி ஒதுக்கீடு செய்யப்பட்ட உள்ளது. ஆனால், உத்தரபிரதேசம் மற்றும் குஜராத் போன்ற பாஜ ஆளும் மாநிலங்களில் நிதி அதிகரிக்கப்பட்டுள்ளது. இதனால் தென் மாநிலங்களை ஒன்றிய அரசு ஒரம் கட்ட இருப்பது வெட்ட வெளிச்சமாகியுள்ளது. ஆனால் த.வெ.க. அரசு ஒதுகிடுகிற ஒதுக்கீடு தெரிவிக்காமல் அமைதியாக இருப்பது ஏன் என்ற கேள்வி எழுந்துள்ளது.

இந்தியாவின் கூட்டாட்சி தத்துவத்திற்கு கடுமையான சவாலாக உருவெடுத்துள்ளது. அந்தவகையில் 16வது நிதி ஆணைய பரிந்துரையின் படி மாநிலங்களுக்கான நிதி ஒதுக்கீடு திருத்தி அமைக்கப்பட்டு ஒன்றிய அரசின் ஊரக வளர்ச்சித் துறை அமைச்சகம் மாநிலங்களுக்கு தற்போது அனுப்பிய வரைவு அறிக்கை அண்மையில் அனுப்பி வைத்துள்ளது. அதில் ஜி ராம் ஜி திட்டத்தில் ஒன்றிய அரசு ஒதுகிடுகிற ஒதுக்கீடு ரூ.95,692 கோடியில் தமிழ்நாட்டுக்கு ரூ.3,926 கோடி மட்டும் கிடைக்க உள்ளது.

காட்டும் மாற்றாந்தாய் மண்பான் மையை கழகத் தலைவர் மு.க.ஸ்டாலின் அவர்கள் மக்கள் மத்தியில் வெளிச்சம் போட்டுக் காட்டினார். 12 வருடத்தில் ரூ.37 ஆயிரம் கோடி நிதி வரையிலான காலக்கட்டத்தில் இந்த ஊரக வேலைவாய்ப்புத் திட்டத்தின் கீழ் தமிழ்நாடு அரசு ஒன்றிய அரசிடமிருந்து ஒட்டு மொத்தமாக ரூ.87,639 கோடியை பெற்றுள்ளது. நாட்டின் மொத்த நிதியில் 10 சதவீதம் பங்கினை தமிழ்நாடு மட்டுமே பெற்று வந்த நிலையில், தற்போதைய புதிய சட்ட மாற்றங்கள் இந்த நிதிப்பகிர்வை

கிராமப்புற வேலைவாய்ப்புத் திட்டத்திற்கான ஒன்றிய அரசு வழங்கும் ஒட்டுமொத்த நிதியில், தமிழ்நாடு இதுவரை 10 சதவீத பங்கைப் பெற்று முன்னணியில் இருந்தது. ஆனால், புதிய கணக்கீட்டு முறையின்படி, தமிழ்நாட்டின் பங்கு 4.10 சதவீதமாக குறைக்கப்பட்டுள்ளது. முந்தைய காலங்களில் ஒப்பிடுகையில் தமிழ்நாட்டின் எதிர்கால நிதி உரிமை, ஒரேயடியாக பாதிக்கும் கீழ் சரிந்துள்ளதை இந்த தரவுகள் காட்டுகின்றன.

இதுமட்டுமின்றி, ஜிராம்ஜி திட்டத்தின் கீழ் ஆந்திராவுக்கு 8.8 சதவீதம் வழங்கப்பட்ட நிலையில் 4.20 சதவீதமும், கேரளாவுக்கு 3.94 சதவீதம் வழங்கப்பட்டு வந்த நிலையில் 2.38 சதவீதமும், தெலங்காணாவுக்கு 3.94 சதவீதம் வழங்கப்பட்டு வந்த நிலையில் 2.17 சதவீதமும் குறைப்பட்டுள்ளது. இதனால் தென் மாநிலங்கள் ஓரங்கட்டப்பட்டு இருப்பது வெட்ட வெளிச்சமாகி உள்ளது.

ஆனால் பா.ஜ. ஆள்கூடிய உத்தரபிரதேசத்திற்கு ஒதுக்கப்படும் நிதி 9.67 சதவீதத்தில் இருந்து 17.62 சதவீதமும், பீகாருக்கான நிதி 6.10 சதவீதத்தில் இருந்து 9.95 சதவீதமும், மராட்டிய மாநிலத்திற்கு நிதி 3.99 சதவீதத்தில் இருந்து 6.44 சதவீதமும், குஜராத்துக்கு அளிக்கப்படும் நிதி 1.49 சதவீதத்தில் இருந்து 3.76 சதவீதமும் உயர்த்தப்பட்டுள்ளது. மேலும், இந்த மாற்றியமைக்கப்பட்ட நிதி ஒதுக்கீடு ஜூலை 1ம் தேதி முதல் அமலுக்கு வரும் என

## 2 நாட்களாக இருளில் மூழ்கிய குமரி - திருவள்ளூர் சிலை! மின் கேபிள் பழுதால் சுற்றுலாப் பயணிகள் ஏமாற்றம்!

கன்னியாகுமரி கடலின் நடுவே அமைந்துள்ள திருவள்ளூர் சிலைக்கு மின்சாரம் கட்டுக்கடியில் அமைக்கப்பட்டுள்ள கேபிள் மூலம் கொண்டு செல்லப்படுகிறது. இந்த கேபிள் சில மாதங்களுக்கு முன்பு பழுதடைந்த நிலையில் தற்காலிகமாக சீரமைக்கப்பட்டிருந்தது. இந்நிலையில், இரண்டு நாட்களுக்கு முன்பு மீண்டும் கேபிளில் ஏற்பட்ட பழுதால் திருவள்ளூர் சிலைக்கு மின்சாரம் துண்டிக்கப்பட்டு, சிலை முழுவதும் இருளில் மூழ்கியுள்ளது. மேலும், கண்ணாடி பாலத்தில் தீமூலம் இரவு 7 மணி முதல் 8 மணி வரை ஒளிரும் அலங்கார மின் விளக்குகளும் கட்டந்த இரண்டு நாட்களாக எரியாமல் உள்ளன. இதனால் கன்னியாகுமரிக்கு வருகை தரும் சுற்றுலாப் பயணிகள் ஏமாற்றமடைந்துள்ளனர். திருவள்ளூர் சிலைக்கு மின்சாரம் வழங்கும் கேபிளை உடனடி கவனம் நிரந்தரமாகவும் சீரமைக்க பண்பந்தப்பட்டு துறையினர் நடவடிக்கை எடுக்க வேண்டும் என சுற்றுலா ஆர்வலர்கள் கோரிக்கை விடுத்துள்ளனர்.

